

వెంకట్రాయుడు పాతికేళ్ళ మనిషి. వాళ్ళ వూరి వీధి బడిలోనే చదువు కుని ప్రైమరీ పరీక్ష యిచ్చాడు. అంతలో సరి! చదువు కోటాకు వేసింది. గుండా ఖాయి జట్టుతో తిరిగి కొన్నాళ్ళ పెద్ద రౌడీ ననిపించుకున్నాడు. దిప్ప కాయల్లో పస్తు రకం. కొన్నాళ్ళకి సంసార భారం తనమీదే పడ్డాది. ఏం జేస్తాడు యిక? వుద్యోగానికి చాలా ప్రయత్నించేడు యెక్కడా దొరకలేడు. దొరికేదాకా వూరికే కూచుంటే కడుపు గడవడమెట్లా? తను పస్తు పడుక్కుంటే సరిపోతుందా? తల్లి! పెళ్ళామూ యేమౌతారు? ఆలోచించి! ఆలోచించి రాయుడు స్వంత శేరి వ్యవసాయం పెట్టాడు. కాస్తో కూస్తో పండుతున్నాది.. యెల్లాగో వుందీ అనక, లేదూ అనక కాలక్షేపం జరుగుతున్నాది. బుర్ర తిరుగుడు కూడా చాలా మట్టుకు తగ్గింది.

ఉద్యోగ వాంఛ

1

వెంకట్రాయుడు పాతికేళ్ళ మనిషి. వాళ్ళ వూరి వీధి బడిలోనే చదువు కుని ప్రైమరీ పరీక్ష యిచ్చాడు. అంతలో సరి! చదువు కోటాకు వేసింది. గుండా ఖాయి జట్టుతో తిరిగి కొన్నాళ్ళ పెద్ద రౌడీ ననిపించుకున్నాడు. దిప్ప కాయల్లో పస్తు రకం. కొన్నాళ్ళకి సంసార భారం తనమీదే పడ్డాది. ఏం జేస్తాడు యిక? వుద్యోగానికి చాలా ప్రయత్నించేడు యెక్కడా దొరకలేడు. దొరికేదాకా వూరికే కూచుంటే కడుపు గడవడమెట్లా? తను పస్తు పడుక్కుంటే సరిపోతుందా? తల్లి! పెళ్ళామూ యేమౌతారు? ఆలోచించి! ఆలోచించి రాయుడు స్వంత శేరి వ్యవసాయం పెట్టాడు. కాస్తో కూస్తో పండుతున్నాది.. యెల్లాగో వుందీ అనక, లేదూ అనక కాలక్షేపం జరుగుతున్నాది. బుర్ర తిరుగుడు కూడా చాలా మట్టుకు తగ్గింది.

రాయుడుకే ఏమీ తృప్తిలేదు. వుద్యోగం చెయ్యాలని అతని పట్టుదల. ఎలాగన్నా సంపాదించి తీరాల్సిందే. ఎవరైనా పెద్ద వుద్యోగస్తులు ఆ పూరికి వస్తే, సప్లయి చేసినా, చెయ్యకపోయినా అటూ యిటూ తిరిగి మాడావుడి చేస్తూ, చాలా కష్టపడి పని చేస్తున్నవాడిలా తోపించేవాడు అధికార్లకి. వాళ్ళ యెదటనే మునసబుకి, కరణానికి కూడా యేవో సప్లయి పనులు పురమాయించేవాడు మహా పలుకుబడివున్న వాడిలాగ. యిల్లాగే. తహసీల్దారు, మేస్రీటు మొదలైన వారి దయ సంపాదించుకున్నాడు. సమయం దిక్కితే ఏదన్నా వుద్యోగం పారెయ్యరా అని అతగాడి వుద్దేశం. రోజూ పోస్టాఫీసుకెళ్ళి తనకేమైనా కవరు త్రాలు, ఉద్యోగస్తులు రాసినవి వస్తుంటాయేమో అని రోజూ చూశేవాడు.

ఎలాగైతేనేం వచ్చిందో సర్వీసు కవరు త్రరం ఒకనాడు. ఆ పూళ్ళో పోస్టుమేష్టరు అక్షరాలు కూడబలుక్కుని ఆ యింగిలీషు చిరునామా చదివి వెంకట్రాయుడికి యిచ్చేడు. రాయుడు ఆతురతగా అందుకుని పొంగిపోయెడు. రోజుకుంటూ తిరిగి దాన్ని పోస్టు మేష్టరుకిచ్చి 'యెవరిదెగ్గిర్నించి వచ్చిందో చూసి చెప్పండి!' అని బతిమాలుకున్నాడు, తనకు ఆ మాత్రం యే, బీ, సీ, డీలూ రాకపోవడంవల్ల. అతను ఐదు నిమిషాలు పరకాయించి చూసి 'మేస్రీటు గారి దగ్గర నుంచి' అని చెప్పాడు. రాయుడు వెంటనే అతని చేతులోంచి ఆ కవరు లాక్కుని ఒక్క గంతు వేశాడు. పోస్టు మేష్టరు 'ఏమిటయ్యా సమాచారం!' అంటూ వుండగా - 'చెప్తా మళ్ళీవచ్చి' అని గాభరాగా యింటికి పరుగెత్తాడు. తన గదిలో వ్రవేశించి తలుపు గడియ వేసుకుని ఒక కిరసనాయిలు దీపం వెలిగించి (ఆ పూరింటి గదికి కిటికీలు లేవులెండి, తెరవడానికి) జాగ్రత్తగా కవరువిప్పి లోపలి కాగితం చూసేడు. దైవం రక్షించి అది తెలుగులోనే వుంది. అది ఒకసారి కాదు, పదిసార్లు చదువుకున్నాడు పరమానంద సముద్రంలో ములిగిపోయి ఐదు నిమిషాలు స్పృహ తప్పిపోయాడు. తెలివి వచ్చాక 'అమ్మోయ్!' అని అంటూ గది వంటా, పెంటా చేస్తారు? ఒక్క యేడాది వోపిక పట్టండి. యీలోపుగా యిక్కడే ఒక భవంతి లేవదీస్తాను.

బుచ్చె - అదుగో! అదొకటి తలపెడితే నాకు వస్తువులు వచ్చిటట్టే ఎందుకు అబద్ధాలు మాటలాడడం?

రాయు - భవంతి కట్టించేమంటే ఎక్కువసొమ్ము ఔతుందనా నీ పూహా! వెట్టి కూలీలు, వెట్టికంసాళ్ళు, వెట్టితాపీవాళ్లు దమ్మిడి ఖర్చులేకుండా పనిచేస్తారు. కలవ పూరికే సంపాదించొచ్చు. ఇకదానికి డబ్బు ఎందుకు ఎక్కువ అవుతుంది? పలుకుబడివున్న వాడిని, నాకే కర్చవుతుందేమీ? వెట్టివాళ్లు పనిచెయ్యకపోతే ఎరగరు నా మజా.

బుచ్చె - బాగావుంది! ఇక మనకేం లోటూ! కానీ మీ చేతికింద ఏదైనా వనికలిసివస్తే మా అన్నయ్యకి పనివేయించరూ? బియ్యేదాకా చదివి ఉరికే వున్నాడు. మీపేరు చెప్పకుని మావాళ్లు హాయిగా బతుకుతారు.

రాయు - చూద్దాంలే అప్పటి సంగతి! చదువంటే - యేదో - చదువు కుంటారు గాని యీ, బియ్యేలికి వీళ్ళకి లోకజ్ఞానం అనేది తక్కువ.

బుచ్చె - దైవం రక్షించి మనకో కాయకాస్తే అది ఆడుకుందికి వో తొక్కుడు మోటారూ, బైస్కూలు బండి కొంటారు కదూ!

రాయు - ఓస్! అవే అబ్బురమా! ఇంతెందుకూ? యాయేడాది, యిల్ల యితే, మరో యేడులో గుర్రపు బగ్గీ మనకి కొననూ?

బుచ్చె - (సంతోషంతో) యేం అదృష్ట వంతురాలినమ్మా నేను? నా వూజలు యిన్నాళ్ళకి ఫలింఛాయి! యిక మాకేమిటి తక్కువ?

2

రాయుడు తల్లి వెంకమ్మ పెరటిపంచ దగ్గర తులసి కోట పక్కని కూచుని పత్తివత్తులు వేస్తూ వుంటుంది. పక్కవీధి సుబ్బమ్మ 'వెంకమ్మక్కా! అని సిలుచుకుంటూ వస్తుంది. యిదివరకు ఆప్యాయంగా జబాబిచ్చి కూచోమని చెప్పే వెంకమ్మ పలకనన్నా పలకలేదు. సుబ్బమ్మ వెంకమ్మ పక్కని నుంచుని మళ్ళీ పిలిచింది.

వెంక - సువ్వుటే సుబ్బీ! వరద్యానంగా వున్నాను, మాట వినిపించడం లేదు! కూచోవే!

సుబ్బమ్మ - (కూచుని) ఏమే! చెప్పనన్నారేదూ, మీ రాయుడికి ఉద్యోగ మయిందనీ!

వెంక - (విసుగుతో) నిన్ననేగదలే కాగితం వస్తా. అప్పుడే యెక్కడ చెప్పేదే? ఏం లోకమమ్మా అప్పుడే యెలా పొక్కిపోయిందో!

సుబ్బ - తెలిస్తే యేమే. సంతోషించేవాళ్ళమే గాని, దుఃఖపడేవాళ్ళం కాదుగదా మేము!

వెంక - నీ సంగతి కాదే చెప్తున్నాను లోకం రీతి! ఎంత కష్టపడ్డాడను కున్నావ్ ఆ వుద్యోగానికి! తొంబై వకటి కాదు, తొమ్మిది వందలు జీతంచేసినా ఆ కష్టానికి చాలదు. ఏమనుకున్నావో గానీ!

సుబ్బ - తొంభయ్యైకటా జీతం! ఏం అదృష్టవంతురాలమ్మా, అత్తా కోడళ్ళూనూ, మా ఆభాజనం బియ్యే చదివీ కూడా యింటో కూచున్నాడు, పనిలేక బండలూ లేక. 'ఏమిరా! పనికి చూస్తున్నావురా' అంటే తెల్లనెుగం వేస్తాడు. అస్తమానం పెళ్ళాన్ని ఎదురుగుండా కూచోపెట్టుకుని కబుర్లు

చెప్పమంటే చెబుతాడు. ఎందుకొచ్చిన కబుర్లు! మీవాడు ఆ యింగ్లీషు ఏమీ రాకపోయినా నూరురూపాయల వుద్యోగం యెడంచేత్తో సంపాదించేడు!

వెంక - ఎందుకే ఆ పీచుపీచు చదువులు! దబ్బు దండక్కిగానీ! ఏమిటి లాభం! యింతకీ అదృష్టముండాలిగాని చదువులేం పనిచేస్తాయే?

సుబ్బ - నిజమేనక్కా! మారోజులు యేలా తెల్లారతాయో అని బెంగ పట్టుకుంది. ఉన్న మడి చెక్కలు వీడి చదువుకోసం బుగ్గిలో కలిపివేసేం. దారీ, తెన్నూ లోచలేదు.

వెంక - విచారించకే సుబ్బీ? మావాడితో చెప్పి యేదన్నా కిందివని కలిసొస్తే తప్పకుండా మీ వాడి సంగతి చూసేటట్టు చేస్తాను. ఆ మీద మీ అదృష్టం.

సుబ్బ - సరేనమ్మా! అలా ఏదేనా చేయిస్తేవట్టాయనా, నీ మేలు మరిచిపోను. నా శరీరం నీకు చెప్పులు కుట్టియిస్తా, మరిచిపోకేం?

వెంక - ఎంతమాటన్నావే?

3

[రామారావు యిరవై రెండేళ్ళమనిషి. బి.య్యే పేసయి ఏడాది అయింది. ఎక్కడా వుద్యోగం దొరక్క యింట్లోనే ఉన్నాడు. 'హిందూ' వ్రతక 'హిందెడ్' కాలములు చూస్తూ నడవలో మడతకుర్చీలో కూచుని వుంటాడు, గదిగుమ్మాని కెదురుగా, గదిలో అతని పెళ్ళాం వద్ద సింగారం వూర్త చేసుకుని గుమ్మం దగ్గర నిలబడి వుంటుంది.]

వద్ద - ఎవర్తినేనా కలుగుతుందవృష్టం, నాలాంటి దరిద్రదేవతకి తప్ప!

రామా - (వ్రతకముడిచి) ఏమొచ్చిందేమిటిప్పుడు?

వద్ద - పెళ్ళయి నాలుగేళ్ళయింది - కాపరానికొచ్చి యేడాదిపైగా దాటింది. నగా, నట్రా, ముద్దూ, ముచ్చటా, ఏమన్నా తీరాయీ? మీరే ఆలోచించండి. బుచ్చెమ్మ చెప్పింది, వాళ్ళాయనకి పెద్ద వుద్యోగం అయిందట! భవంతి కట్టేస్తారట! ఒళ్ళు బంగారం మలామా చేయిస్తారట! బగ్గీలూ, మోటారులూ కొంటాడట! దానిదే అదృష్టంగాక! మీరు పెద్దచదువులు చదివినా కానీ వుద్యోగమేనాలేదు.

రామా.....

వద్ద - నగా, నట్రా సంగతి అలా వుండనీంది. మీకు తోడు నేను కూడాను, వీళ్ళ పికెమీదికి. వ్రతిరోజూ రుసరుసలే పట్టెడన్నానికీ! ఏదేనా చిన్నపనేనా సంపాదిస్తే యీ బాధ తప్పిపోతుంది.

రామా.....

పద్మ - ఋచ్చెమ్మ చెప్పిందిలేండి! ఏదేనా, ఆనున కింద పనికలిసొస్తే మీకు యిప్పిస్తుందట!

రామా - ఎవరి సంగతే చెప్తున్నావు నువ్వు!

ఇంతట్లో రామారావుతల్లి సుబ్బమ్మ వస్తుంది. కోడలు గదిలోకి పోతుంది. సుబ్బమ్మ రామారావుని చూసి

'ఏమిరా రామం! వొట్టి కాగితాలేనా, యేమన్నా వుద్యోగాలు భాళిపడిన వున్నాయా! ఎందుకురా డబ్బుఖర్చుకి, ఆ చేటకాగితాలూ?" అంటే 'యిందులోనే వున్నది నా భవిష్యత్తంతా' అంటూ డబ్బు తగలేస్తున్నావు. ఏం డబ్బు ఖర్చు పెట్టేదని, ఆ రాయుడికి, పెద్ద వుద్యోగం దొరికింది? ఇంగిలీషు ముక్కలన్నా రెండురావు. యింతకీ, మేంచేసుకున్న అదృష్టం! బోలెడు ఖర్చు పెట్టి - మడిచక్కలమ్ముకుని - చదువుచెప్పించి, చివరకి తిండికి కూడా కష్టపడిపోతున్నాం. నువ్వు పసిపాటూ లేక పెళ్ళాంతో కబుర్లు చెప్పుకుంటూ నిర్భాగ్యుడు దామోదర పెద్దమ్మవి తయారయ్యావు' అంది.

రామారావుకి వొళ్ళుమండిపోయింది ఏచెయ్యగలడు? ఆ పాశంగా యిల్లువిడిపోదామనుకున్నాడు - కాని, కట్టుకున్న పెళ్ళాంగతి ఏమాత్రం అందేత శాంతం వహించక తప్పిందికాదు.

సుబ్బ - తొంభైవక్క రూపాయిలట వుద్యోగం వాళ్ళ సంగతి, సందర్భమూ చూస్తే ఎంతో ముచ్చటయింది.

రామా - తొంభైవకటి జీతమా ఏంచదివేదని?

సుబ్బ - చదువెందుకూ, అదృష్టముండాలిగానీ.

రామా - నాకేమీ అర్థం కాలేదు. ఏముద్యోగం ఎక్కడేమిటి?

సుబ్బ - ఎక్కడేమిటి? యీవూళ్ళోనే. అదేం వుద్యోగమో, చదువులూ, చట్టుబండలూ యేడిసిన మీకు తెలియాలి, నాకేం తెల్సు?

రామా - ఇదంతా ఓ గారడీలాగుంది యదార్థం తెలుస్తేగాని నమ్మకంలేదు.

సుబ్బ - అవును నీకు పనిలేకపోతే, ప్రపంచంలో మరి ఎవరికీ పనికాదనే వూహ ఏడికావు దద్దమ్మవి (పోవును.)

రామా - ఏ, నీ, నీ డీలు రాని దద్దమ్మకి, 91 జీతమేమిటి, అదీ యిలాంటి పల్లెటూళ్ళోనే యేమిటి, వీళ్ళంతా అది సమ్మి నన్ను ఎత్తి పొడవడమేమిటి? ఇదో నాటకంలాగుంది. తినెచ్చివేసి ఫలితాలు కనుక్కోవాలి.

4

రాయుడు కుక్కీమీద కూర్చుని వుంటాడు. ఎదురుగా ఒక దేబిలు. పక్కని ఒక బెంచీ, రామారావు అక్కడికి వస్తాడు. రాయుడు 'కూచోరా,

రామం' అని బెంచి చూపిస్తాడు. కొడుకు హోదా చూడడానికి, తల్లి వచ్చి అక్కడే నుంచుంటుంది.

రామా - బాగుందిరా అబ్బీ నీ సంగతి. తొంభయ్యొక్క రూపాయిల వుద్యోగం సంపాదించావట మేం, ఏం చదివినా, నీ కాలిగోటికి పోలం.

వెంక - ఇది మీ అందరి దయా, వాడి అదృష్టమున్నూ. నీకు మాత్రం పని కాకపోతుందేమిటి రాముడూ.

రామా - ఏం ఉద్యోగమేమిటి రాయుడూ.

రాయు - నాయుడి ముససబులమీద కరణాల మీదా, రివిన్యూ ఇనస్పెక్టర్ల మీదా, అయి వుంటుంది. ఆ యింగ్లీషు మాటేమిటో నాకు అర్థం కాలేదు. నువ్వు చూసి చెప్పు.

అని యింటోకి వెళ్ళి కావిడిపెట్టి తాళంతీసి 10 కవర్లలో దాచిన అర్జు కాగితం తెచ్చి రామారావు చేతిలో పెట్టాడు. దాన్ని చూడగానే రామారావుకి పట్టరాని నవ్వు వచ్చింది. ఆపుకోలేకపోయాడు. 'యీ వుద్యోగమట్రా' అని నవ్వినేడు - కడుపు చెక్కలయ్యేటట్టు.

రాయుడూ, తల్లి నిర్ధాంతపోయారు కోపం కూడా కొంచెం వచ్చి నట్టుంది, ఆ వాలకం చూస్తే. ఇంతలో, యేదో పుట్టి మునిగిపోయినట్లు బుచ్చెమ్మ కూడా వచ్చింది.

రాయు - యేమిరా అలా అంటున్నావ్?

రామా - ఇది, ఎన్యూమరేషను వుద్యోగం. జనాభా లెక్కలు రాయడం దీనికి జీతం, బత్తెం వుండవు. నెలకు 91 రు. అంటే నెలకి తొంభయ్యొక్క రూపాయి జీతంకాదు. తొంభయ్యొక్కటో నెంబరు వాడివన్న మాట నువ్వు!

వెంక - ఐలే యిది వుద్యోగమేనా.

రామా - వుద్యోగమే - చెప్పలేదూ జీతం, బత్తెం వుండవనీ.

బుచ్చె - జీతం, బత్తెంలేని వుద్యోగం మీకెందుకండీ దండగ. నాకు అక్కర్లేదని రానేయండి మేస్ట్రీటుకి.

రామా - అక్కర్లేదంటే వాదిలే వుద్యోగం కాదిది, చేసితిరాలి.

రాయు - ఇదా, నాకు మేస్ట్రీటుతోవున్న పరిచయానికి ఫలం?

వెంక - అక్కర్లేదంటే - యేం జేస్తాడేమిటి?

రామా - యేం జేస్తాడా? ఖైదులో కూవోపెడతాడు.

వెంక - బుచ్చె - రాయు - (వణుకుతూ) ఖైదే?

(ముద్రణ : జూలై 1937, ఆంధ్రభూమి మాసపత్రిక)